
अपन दिससे 


आइ हम अपने सबहक हाथमे ई पेथी समर्पित करैत बहुत प्रसन्नताक 
अनुभव कऽ रहल छी। हमर ई पहिलुक प्रकाशित पोथी थिक आ सेहो 
मैथिली गजलक थिक, ई बात हमरा बहुत आनन्दित करैत अछि। 
किएक तँ हम आनो विधामे मैथिली साहित्य लिखैत छी, मुदा हम मूल 
रूफ्सँ अपनाक गजलकार मानैत छी। झ ओना तँ नेनपनेसँ किछु-किछु 
लिखैत रहलौं, खास कए तुकबन्दी करबामे हमरा नीक लागैत रहल, 
मुदा गजलकारक रूपमे हार उदय मात्र "अनचिन्हार आखर" आ 
"विदे ह'क प्रयास आ सहयोगक परिणाम थिक। तीन गोटे जे बिना कोनो 
लोभ आ हेतुक ऐ पछा रहलह अछि, तिनकर उल्लेख कएने बिना हमर 
प्रयास आ मेहनति निष्फल हएत। ओ तीन गोटे छथि सर्वश्री गजेन्द्र 
ठाकुर, आशीष अनचिन्हार आ उमेश मंडल। आदरणीय गजेन्द्र भाय द्वारा 
लिखित मैथिली गजलशास्त्रक अध्ययन करेत रहलापर शनैः शनैः हमरा 
गजल लिखबाक किछु ज्ञान प्राप्त भेल। संगहि शुरूआती समैमे हमर 
काफिया आ रदीफक शुद्धिकरणमे हुनकर अर्फा योगदान रहल छन्हि, जे 
बिसरनाइ हारा लेल अपराध हएत । ओहिना आशीष भाय हमरा ब हरक 
दुनियाँमे आनलथि। हुनके प्रेरणा रहलन्हि जे हम शुरूहेसँ बहरमे गजल 
लिखैत रहलैं। पहिने सरल वार्णिक बहरमे लिखलौं आ बादमे आशीष 
भाय हमारा अरबी बहरक दुनियाँमे ढुकेने गेलाह। हम अरबी बहरक जे 
थोड़ बहुत जनतब प्राप्त कऽ सकलौं, ओकर पूरा-पूरी श्रेय आशीष 
भायकें जाइत छन्हि। हुनकर ई ऋण झ कहिये नै उतरि सकैत छी 
आ हम हुनकर आभारी जिनगी भरि रहए चाहे छी। तेसर महत्वपूर्ण 
व्यक्ति छथि उमेश भाय, जिनका हम सिनेहसँ डाक्टर साहब कहैत 
छियन्हि। डाक्टर साह्न हमरा मोबाईलसँ फोन कऽ कए जे प्रेरणा दैत 
रहलाह, से अनुपम छै। ओ सदिखन हर उत्सह बढ़ाबैत रहलाह आ 
हुनकर ई अदम्य इच्छा रहलन्हि जे हमर गजलक पेथी प्रकाशित हुए। 
गजल लिखबा लेल ओ हमरा खूब प्रेरित करेत रहलह आ संगहि हमर 
गजलक तत्काल समालोचक बनि कऽ हार लिखनाझे सुधार आनबाक 
प्रयास करैत रहलाह। ई तीनू गोटे हमरा लेल अविस्मरणीय छथि आ 
सदिखन रहताह। 

हमर साहित्य सृजनक ई पहिलुक प्रकाशनक सुअवसरपर हम अपन 
पिता आदरणीय श्री पीताम्बर झा आ माता आदरणीया श्रीमती रामकुमारी 
झाक येगदानक चर्च आवश्यक बूझै छी। हमर बाबूजी सदिखन किछु ने 
किछु लिखैत रहैत छथि, मैथिली पत्र पत्रिकाक संकलन करैत रहैत 

छथि आ परम समाजवादी विचारधराक लोक छथि। हुनकर साहित्य 
प्रेम आ लेखन हमरामे आनुवांशिक रूपें आएल अछि, से हम अनुभव 
करैत छी। हुनकर समाजवादी सोच आ पूजनीया माताजीक उदारवादी 
सोच हमरा बड्ड प्रभावित कएने अछि आ हम ऐ प्रभावमे जिनगी भरि 
रहए चाहै छी। हमरा हुनका सभ दिससँ भेटल संस्कारपर गर्व अछि 
आ हमर रचना हुनके सभक संस्कारक प्रतिफल अछि, तँए हम हुनका 
सभकें चरण कमलमे अपन रचना समपित करैत छै। ई चर्च अधूरा 
रहि जाएत, जँ हम अपन पहिलुक श्रोता अपन धर्मपत्नी श्रीमती रेखा 
झाक चर्च नै करी। जखन हम गजल लिखै छी तँ पहिने हुनके 
सुनबैत छियनिह आ ओहो धेर्यसँ सुनि कऽ ओइपर अपन विचार राखैत 
छथि आ कएक ठाम शब्द सुधारक अनुशंसा सेहो करैत छथि। हमर 
बियाहक बीस बर्ख भऽ गेल अछि आ एतेक दिनसँ घरक पूरा भार 
सम्हारि कऽ जे सहयोग ओ झारा देने छथि, से हुनकर हमरा लेल 
अर्फा प्रेम आ तियागक पहिचान थिक। हमर साहित्य सृजनक प्रेरक 
वएह छथि । जखन बहुत दिन धरि नब गजल नै लिखे छी, तखन वएह 
टोकि दैत छथि जे लिखनाइ किअए बन्न कएने छी। हुनकर ई समर्फा 
आ प्रेमक प्रतिफल हमर गजल छी। हमर गजल यात्रामे हमर तीनू 
सन्तान, सुश्री आकांक्षा, सुश्री अदिति आ सुश्री पूर्णिमाक योगदान सेहो 
कम नै अछि। जखन हम लिखैले बैसैत छी, ई तीनू बहिन हमरा कोनो 
व्यवधान नै करेत छथि आ जखन लिखनाइ परसँ उठेत छी, तकर बादे 
अपन समस्या आ जरूरतिसँ हारा अवगत कराबैत छथि। संगहि हमर 
पोथी छपबाक उत्साह हिनका सभमे देखि हम विह्वल छी। एकर अलावा 
"विदेह"क सभ मित्र लोकनिक हम सेह्ले आभारी छी, जे हमार गजल 
सभपर अपन प्रतिक्रिया दैत रहलह आ हमरामे उत्तरोत्तर सुधार 
आनबाक प्रयास करैत रहलाह। हम अपन विभागीय संगी, कर्मचारी आ 
अधिकारी लेकनिक सेह्ले आभरी छी, जे कार्यालय अवधिक बाद हमरा 
कहियो तंग नै कएलथि, जइसँ हमर लिखब सुगम भेल। नौकरीक 
बीचसँ समए निकालि कऽ लिखि लेनाइ हिनके सबहक सहयोगसँ सम्भव 
भेल अछि। 

हम श्रुति प्रकाशनक सेहो बहुत आभारी छी, जे हमरा सनक नब 
गजलकारक पोथी छापि रहल अछि। किएक तँ बेनाम आ अनाम 
लेखकक पोथी छाप्बाक रिस्क (जोखिम) उठेबाक हिम्मत सभ प्रका शनमे 
नै होइत छै। 


आब हम गजलक विषएमे किछु विचार अपने सबहक समक्ष राखए चाहै 
छी। गजल करेजक संवेदनासँ जनमैत अछि। संवेदनहीन करेजसँ 
गजल निकलनाइ सम्भव नै अछि। संगहि गजलक व्याकरणक जनत 

सेहे परम आवश्यक अछि। कहबाक मतलब ई अछि जे गजल ओ 
गाड़ी थिक जकर दूटा पहिया छैक, करेजक संवेदना आ गज लक 
व्याकरण। गजल लिखबामे काफियक शुद्धता बड्ड महत्वपूर्ण होइत 
छै। किएक तँ बिना रदीफक गजल तँ लिखल जा सकैए, मुदा बिना 
दुरूस्त काफियाक गजल नै भऽ सकैए। काफियाक निअम विस्तृत छैक 
आ ओकर जनतब हमरा कतेक भेल अछि से निर्णए अहँ सुधी पाठक 
लोकनि कऽ सकैत छी। काफिय आ रदीफक बाद बहर आबैत अछि। 
बहरक शास्त्र सेहो बड़ड विस्तृत छै। गजलक व्याकरणक विशद वर्णन 
श्री गजेन्द्र ठाकुरजीक मैथिली गजलशास्त्रमे देल गेल अछि। मोटा मोटी 
बहरकें एकटा शृंखला (पैटर्न) क सममे बूझल जा सकैए। कहबाक 
मतलब जे सभ शेरक सभ पाँतिमे एके मात्रा-शुंखलाक पालन हुए, तँ 
ओ गजल बहरमे कहल जा सकैए। एकर अर्थ ई भेल जे पहिल शेर 
(मतला) सँ लऽ कऽ मकता घरि जँ एके मत्रा-क्रमक प्रयोग भेल अछि, 
तँ ओ गजल बहरमे हएत। मतलब पहिल शेरक पहिल पाँतिमे हस्व आ 
दीर्घक मात्राक प्रयोग जइ क्रममे भेल अछि, जँ हृस्व आ दीर्घक मात्रा 
वएह क्रममे गजलक सभ पाँतिमे अछि तँ ओ गजल बहरमे कहल 
जाएत। ओना मैथिलीम आदरणीय गजेन्द्र ठाकुरजीक द्वारा प्रतिपादित 
सरल वार्णिक बहर, जइमे गजलक प्रत्येक शेरक सभ पाँतिमे वर्णक 
संख्या समान राखल जाइत अछि, खूब प्रसिद्ध भेल अछि आ नब 
गजलकारक शुरूआतमे खूब मददगार सिद्ध भेल अछि। ह्महूँ सरल 
वार्गिक बहरमे गजल लिखनाइ शुरू कएने छलौं आ पोथीक बेसी गजल 
अही बहरमे अछि। अरबी बहरमे सेहो किछु प्रयास कएने छी आ ई 
प्रयास कतेक सफल भेल, ई अहीं पाठक लेकनि बता सकैत छी। ह्म 
ऐ बातक समर्थक छी जे गजलक नीचाँमे अरबी बहरक नओं वा जँ 
गजल सरल वार्णिक बहरमे अछि तँ वर्णक संख्या अबस्स लिखबाक 
चाह्लै। तँए हम सभ गजलक नीचाँमै बहरक नम वा वर्णक संख्याक 
उल्लेख कएने छी। हम एखनौं सीखिये रहल छी, तँए बहर, काफिया 
आ रदीफक दोख किछु ठाम भाइयो सकैए। अहाँ सुधी पाठक लेकनि 
जँ ऐसँ अवगत कराएब तँ हमरा अतीव प्रसन्नता हएत, किएक तँ हम 
अपन गल्तीकें सुधारैत आगाँ आरो नीक गजल लिखि सकब। 
संवेदनात्मक रूपमे हम कतेक सफल भेल छी, ईहो निर्णए अही सभ 
कए सकैत छी। 
अंतमे अहाँ सबहक आशीर्वादक आकांक्षामे हम गजलक अपन पहिलुक 
पोथी अहाँ पाठक लोकनिक समर्पित करैत छी। 

-ओम प्रकाश 

गजल 

गाजल १ 


भीख नै हमरा अपन अधिकार चाही 
हमर कर्मसँ जे बने उपहार चाही 


कान खोलि कऽ राखने रह$ पड़त हरदम 
सुनि सके जे सभक से सरकार चाहने 


प्रेम टा छै सभक औषध एहिठाँ यौ 
दुखक मारल मोनकेँ उपचार चाही 


सभ सिहन्ता एखनो पूरल कहाँ छै 
हमर मोनक बाटकें मनुल्तर चाही 


"ओम" करते हुनकरे दरबार सदिखन 
नेह-फूलसँ सजल ओ दरबार चाही 


(बहरे -रमल) 

गाजल २ 


रमजान आ ईदक शुभ अवसरपर प्रस्तुत कऽ रहल छी एकटा गजल । 
ऐ गजलक प्रेरणा हम एकटा प्रसिद्ध कव्वालीसँ लेने छी। 


मदीनाक मलिक अहाँ ई करा दिअ 
करेजा हमर बस मदीना बना दिअ 


हमर मोन निश्छल भऽ गमकै धरा पर 
कूप एतबा अपन झारा पठा दिअ 


बने सगर दुनियाँ खुशी केर सागर 
सभक ठोर एतेक मुस्की बसा दिअ 


दया केर बरखा करू ऐ पतित पर 
मनुक्खक कते मोल हमरा बता दिअ 


दह्न जाइ दुनियाँ सिनेहक नदीमे 
अहँ "ओम"केँ प्रेम-कलमा पढ़ा दिअ 


(बहरे -मुतकारिब) 

गाजल २ 


प्रस्तुत कऽ रहल छै हम अपन पहिल बाल गजल। ई गजल एकटा 
बाल मजदूरक पीड़ापर आधारित अछि। 


करा नै मजूरी माँ पढ़बै हमहूँ 
नै रहबै कतै पछू बढ़बै हमहूँ 


हम छी छोट सपना पैघ हमर छै गे 
कीनब कार जकरा पर चढबै हमहूँ 


टूटल छै मड़ैया आस मुदा ई छै 
सोना अपन छत कहियो मढ़बै ह्महूँ 


चारू कात पसरल दुखक अन्हरिया छै 
कटतै ई अन्हरिया आ बढ़बै हम हुँ 


पढ़ि-लिख खूब सबतरि नाम अपन करबै 
जिनगी "ओम" सुन्नर ई गढ़बै हमहूँ 


(मफऊ लातु-मफाऊ लतु-मफाईलुन) 


10 कियो बूझि नै सकल हमरा 


गाजल ४ 


कहू की कियो बूझि नै सकल हमरा 
हँसी सभक लागल बहुत ठरल हमरा 


कियो पुछलक नै हमर हाल एतय 
कपरे तँ भेटल छलै जरल हमरा 


करेजासँ शोणित बहाबैत रहलें 
विरह-नेर कखने कहाँ खसल हमरा 


तमाशा बनल छै अपन फूँकि हम घर 
जरैमे मजा आबिते रहल हमरा 


रहल "ओम" सदिखन सिनेहक पुजारी 


इ दुनियाँ तँ 'काफिर' मुदा कहल हमरा 


(बहरे -मुतकारिब) 


11 कियो बूझि नै सकल हमरा 


गाजल ५ 


तकियो कनी कानैए उघारल लोक 
गाडब कते दुखमे बड्ड गाडल लोक 


धरले रहत सभ हथियार शस्त्रागार 
बनलै मिसाइल भूखे झमारल लोक 


छै भरल चिनगीये ठा करेजा जरल 
अहुँकै उखाडत सभठाँ उखाडल लोक 


लोकक बले राजभवन इ गेलैं बिसरि 
खाली करू आबैए खिहारल लोक 


माँगी अहाँ "ओम"क वोट मुस्की मारि 
पटिया सकत नै एतय बिसारल लोक 


(बहरे -सलीम) 


12 कियो बूझि नै सकल हमरा 


गाजल ६ 


नैनक छुरी नै चलाबू यै सजनियाँ 
कोना कऽ जीयब बताबू यै सजनियाँ 


नै चोरि केलौं किया डरबै हम-अहाँ 
सुनतै जमाना सुनाबू यै सजनियाँ 


छी हम पियासल अहाँ प्रेमक धार छी 
आँजुरसँ हमरा पियाबू यै सजनियाँ 


बेथ करेजक किया नै सुनलौं अहाँ 
हमरासँ नेहा लगाबू यै सजनियाँ 


छटपट करै प्राण तकियो एम्हर अहाँ 
"ओम"क करे जा जुडाबू यै सजनियाँ 


(बहरे -सगीर) 


13 कियो बूझि नै सकल हमरा 


गाजल ७ 


मोनक आस सदिखन बनि कऽ टूटैत अछि 
किछु एना कऽ जिनगी हमर बीतैत अछि 


मेघक घेरमे भेलै सुरूजो मलिन 
ऐ पर खुश भऽ देखू मेघ गरजैत अछि 


हम कोना कऽ बिसरब मधुर मिलनक घड़ी 
रहि-रहि यादि आबै मोन तड़पैत अछि 


देखै छी कते प्रलाप बिन मतलबक 
चुप अछि ठोढ़ बाजे लेल कुहरैत अछि 


मुद्टीमे धरै छी आगि दिन-राति हम 
जिदमे अपन "ओम"क हथ झरकैत अछि 


(बहरे -कबी र) 


14 कियो बूझि नै सकल हमरा 


गाजल ८ 


जीनाइ भेलै महँग एतय मरब सस्त छै 
महुँगीक चाँगुर गडल जेबी सभक पस्त छै 


जनता ढुकै भाँडमे चिन्ता चुनावक बनल 
मुर्दा बनल लोक नेता सभ कते मस्त छै 


किछु नै कियो बाजि रहलै नंगटे नाच पर 
बेमार छै टोल लागै पीलिया ग्रस्त छै 


खसि रहल देबाल नैतिकताक नित बाटमे 
आनक कहाँ लोक अपने सोच मे मस्त छै 


चमकत कपारक सुरूजो आस पुरत सभक 
चिन्तित किया "ओम" रहते भेल नै अस्त छै 


(बहरे -बसीत) 


15 कियो बूझि नै सकल हमरा 


गाजल ९ 


धारक कात रहितो पियासल रहि गेल जिनगी हमर 
मोनक बात मोनहि रहल दुख सहि गेल जिनगी हार 


मुस्की हमर घर आस लेने आओत नै आब यौ 
पूरै छै कहाँ आस सबहक कहि गेल जिनगी हमर 


सीखेलक इ दुनियाँ किल बचबै केर ढंगो मुदा 
बचबैमे किला अनकरे टा ढहि गेल जिनगी हमर 


पाथर बाट पर छी पड़ल हमरा पूछलक नै कियो 
कोनो बन्न नाला जकाँ चुप बहि गेल जिनगी हमर 


जिनगी "ओम" बीतेलकै बीचहि धार औनाइते 
भेटल नै कछेरो कतौ बस दहि गेल जिनगी हमर 


(बहरे मुक्तजिब) 


16 कियो बूझि नै सकल हमरा 


गाजल १० 


करेज घँसैसँ साजक राग निखरै छै 
बिना धुनने तुरक नै ताग निखरै छै 


अहँ मस्त अपनेमे आन धिपल दुखसँ 
जँ लोकक दर्द बाँ लग निखरै छै 


इ दुनियाँ मेहनतिक गुलाम छै सदिखन 
बंहै घाम जखन सुतल भाग निखरै छै 


हक बढ़े केर छै सबहक इ नै छीनू 
बढ़त सभ गाछ तखने बाग निखरै छै 


कट दियौ "ओम"क मुड़ी आब दुनियाँ ले 
जँ गाम बचै झुकैसँ तँ पाग निखरै छै 


(बहरे -हज ज) 


17 कियो बूझि नै सकल हमरा 


गाजल ११ 


कहैर राति सुनि लिअ सजन आइ अहाँ तैँ जेबाक जिद जूनि करू 
इ दुनियाँक डर फन्दा बनल इ बहान बनेबाक जिद जूनि करू 


अह्लँ बिन सून पडल भवन बलम रूसल किया हमरासँ हमर मदन 
अहँ नै यौ मुरूत बनि कऽ रहू हमरा हरेबाक जिद जूनि करू 


इ चानक पसरल इजोत नस-नसमे ढुकल मोनक नेह छै जागल 
सिनेहसँ सींचल हमर नयन कहल अहाँ कनेबाक जिद जूनि करू 


अहँ प्रेम हमर जुग-जुगसँ बनल हम खोलि कहब अह्लँसँ कहिया धरि 
अहँ संकेत बूझू सदिखन इ गपकें कहेबाक जिद जूनि करू 


कहै छै मोन "ओम"क पाति भरल प्रेमसँ सुनि अहँ चुप किया छी 
इ नोत कते हम पठैब उनट गंगा बहेबाक जिद जूनि करू 


(बहरे -हज ज) 


18 कियो बूझि नै सकल हमरा 


गाजल १२ 


हमर मुस्कीक तर झाँपल करेजक दर्द देखलक नहि इ जमाना 
सिनेहक चोट मारूक छल पैड़ा जकर ब्रइलक नहि इ जमाना 


हमर हालत पर कहाँ नोर खसबैक फुरसति ककरो रहल कखनो 
कहैत रहल अहाँ छी बेसम्हार मुदा सम्हारलक नहि इ जमाना 


करैत रहल उघार प्रक इ दर्द भरल करेज हमरा सगरो 
हमर घावक तँ चुटकी लैत रहल कखन्हुँ झाँपलक नहि इ जमाना 


मरूभूमि दुनियाँ लागैत रहल सिनेहक बिल गेल धार कतौ 
करेज तँ माँगलक दू ठोप टा प्रेमक किछ सुनलक नहि इ जमाना 


कियो "ओम"क सिनेहक बूझते कहियो सनेस पता कहाँ इ चलै 
करेजक हमर टुकड़ी छींटल मुदा देखि जोडलक नहि इ जमाना 


(बहरे -हज ज) 


19 कियो बूझि नै सकल हमरा 


गाजल १३ 


w 


कतै बैसारमे जँ अहाँक बात चलल 
तँ हमर करेजमे ठंढा बसात चलल 


विरह देख हमर झरल पात सभ गाछसँ 
सनेस प्रेमक लई गाछक इ पात चलल 


मदन-मुस्कीसँ भरल अहँक अछि चितवन 
करेजक दुखक भारी बोझ कात चलल 


बुझाबी मोनकें कतबो इ नै मानै 
अहीं लेल सभ आइ धरि शह-मात चलल 


छल घर हमर इजोतसँ भरल जे सदिखन 
जखन गेलौं अहाँ, "ओम"क परात चलल 


(बहरे हजज) 


20 कियो बूझि नै सकल हमर 


गाजल १४ 


किछ हमर मोन आइ बस कहऽ चाहैर 
अहींक बनि कऽ सदिखन ते इ रह चाहैए 


इ लाली ठोरक तँ अछि जानलेवा यै 
अछि इ धार रसगर संग बह चाहैए 


अहँ काजर लगा कऽ अन्हार केने छै 
बरखत सिनेह घन कखन दह चाहैए 


अहँ फेकू नहि इ मारूक सन मुस्की 
बिना मोल हमर करेज ढहऽ चाहैए 


बिन अहाँ "ओम"क सुखो छै दुख बरोबरि 
सभ दुख अहाँक इ करेज सहऽ चाहैए 


(बहरे -हज ज) 


21 कियो बूझि नै सकल हमर 


गाजल १५ 


मधुर साँझक इ बाट तकैत कहुना कऽ जिनगी बीतैत रहल हर 
पहिल नित्रक बनि कऽ सपना सदिखन इ आस ठ टूटैत रहल हमर 


कछेरक नाव कोनो हमर हिस्सा मे कहाँ रहल कहियो कखनो 
सदिखन इ नाव जिनगीक अपने मँझधार मे खैत रहल हमर 


करेज हार छलै झाँपल बरफसँ कियो कहाँ देखलक अंगोरा 
इ बासी रीत दुनियाँक बुझि कऽ करेज न्हुँ नहुँ सुनगैत रहल हमर 


रहेए चान आकाश कखनो उतरल कहाँ आंगन हमर देखू 
जखन देखलक छाहरि चान मोन तँ ओकरे बूझैत रहल झर 


अहँ कहने छलैं जिनगीक निर्दय बाठमे संग रहब हमर यौ 
अहँक गप हम बिसरलहुँ नहि मोन रहि रहि ओ छूबैत रहल हार 


(बहरे -हज ज) 


22 कियो बूझि नै सकल हमर 


गाजल १६ 


चलल बाण एहन इ नैनक अहाँक मरलौं हम। 
सुनगल इ करेज हमर सिनेहसँ बस जरलैं ह्म। 


भिडत आबि हमरासँ औकाति ककरो कहाँ छै 
जखन-जखन लडलों हरदम अपनेसँ लडलों ह्म। 


हम उजडल बस्ती बनल छी अहँक इ सिनेह सँ 
सिनेहक नगर मे सदिखन बसि-बसि उजडलौं हम । 


हम तँ देखबै छी अपन जोर मुँहदुबबरे पर 
कियो जँ कमजोर छल पीचि कऽ बहुत अकडलीौं हम। 


अहँ डरि-डरि कऽ देखलौं जाहि धार दिस सुनि लिअ 
सभ दिन उफनल एहने धारमे उतरलौं हम। 


(बहरे -मुतकारिब) 


23 कियो बूझि नै सकल हमर 


गाजल १७ 


अहँकैँ हमर इ करेज बिसरत कोना। 
छवि बसल मोनमे आब झहरत कोना। 


हवा सेहो सुगंधक लेल तँ जरूरी 
बिन हवा फूलक सुगंध पसरत कोना। 


अही टा नै इ दुनियाँ छै पियासल यौ 
बिन बजेने इ चान घर उतरत कोना। 


जवानी होइ ए नाव बिन पतवारक 
कहू पतवारक बिना इ सम्हरत कोना 


हमर मोन ककरो लेल पजरै नैए 
बनल छै पाथर करेज पजरत कोना। 


(बहरे -हज ज) 


24 कियो बूझि नै सकल हमर 


गाजल १८ 


अन्हारक की सुख बुझथिन इ इजोतक गाममे सदिखन रहै वाला। 
दुखेकें सुख बना लेलक करेजक घातक दुख चुप सहै वाला । 


जमानाक नजरिक खिस्सा बनलए आब ते करेज हमर सुनु यौ 
हुनकर नजरि कहाँ देखलक हमर करेजक इ शोगित बहै वाल 


कहै छै लाजक नुआमे मुँह जुकौन रहल दुनियाँक डर सँ अपन, 
इ रीत अछि दुनियाँक तँ एतऽ किछसँ किछ कहबे करते कहै वाला 


करू नै प्रकट अपन सिनेह मोनक यैह हमरा ओ कहैत रहल 
किया ह्म राखब उठाकें समाजक जर्जर रिवाज इ ढहै वाला। 


अहँ डेग अपन उठेबे करब कहियो हमर मोनक दुआरि दिस क 
बहुत "ओम"क बहल नोर दुखक गरम धारमे गाम इ दहै वाला। 


(बहरे -हज ज) 


25 कियो बूझि नै सकल हमर 


गाजल १९ 


कुशल आबि देख लिअ एतऽ सभटा आँखि नोरसँ भरल छै। 
विकास कतऽ भेलै विकासक दिस इ बाट चोरसँ भरल छै। 


चिड़े सभ कतौ गेल की मोर घूमैत अछि गाम सगरो 
इ बगुल तँ पंख अछि रंगि कऽ सभा वैह मोरसँ भरल छै। 


सभ नजरि पियसल छल तकैत आकाश चानक दरसकें 
निकलते इ चान कहिया आसक धरा चकोरसँ भरल छै। 


उजाही उठल गाममे नै कनै छै करेज ककरो यौ 
हमर गाम एखनहुँ खुश गीत गाबैत ठोरसँ भरल छै। 


कहै छल कियो गौर वर्णक गौखक एहन अन्हार इ 
सभ दिस तँ अछि स्याह मोन जखन इ भूमि गोरसँ भरल छै। 


(बहरे -मुतकारिब) 


26 कियो बूझि नै सकल हमर 


गाजल २० 


कहि क नै मोनक हम तँ बड़ड भेल तबाह छी बाबू। 
कहब जे मोनक अझैं बाजब हम बताह छी बाबू। 


हुनकर गप हम रहलौं जे सुनैत तँ बनल नीक छलौं 
गप हुनकर हम नै सुनल कहथि हम कटाह छी बाबू। 


सदिखन रहलथि मूतैत अपने आगि सभकें दबने 
हम कनी डोलि गेलौं ओ कहै अगिलाह छी बाबू। 


बनल छल काँचक गिलास इुनके मोनक विचार सुनु 
इ अनघोल सगरो भेलै हम तँ टुनकाह छी बबू। 


सचक रहि गेल नै जुग सच कहि कऽ हम छै बनल बुरबक 
गप कहल साँच तँ अहीं कहब "ओम" धराह छी बाबू । 


(बहरे -हज ज) 


27 कियो बूझि नै सकल हमर 


गाजल २१ 


टूटि-टूटि कऽ हम तँ जोडाइत रहै छी। 
मोनक विचार सुनि पतियाइत रहै छी। 


गौखे आन्हर पड़ल अपने घरारी 
सदिखन मुँह उठा क अगधाइत रहै छी । 


हाठमे प्रमक खरीद करै सभ किया 
बूझि ने आब तैँ हम बिकाइत रहै छी। 


फहरतै झंडा हमर सभ दिस हवामे 
एहि आसें खूब फहराइत रहै छी। 


"ओम"क कपार पर कानि कऽ की करत ओ 
फूसियों हम ताकि औनाइत रहै छी। 


(बहरे -रमल) 


28 कियो बूझि नै सकल हमर 


गाजल २२ 


जन-गणक सेवक भेल देशक भर छै 
जनताक मारि टका बनल बुधियार छै 


चुप छी तँ बूझथि ओ अहाँ कमजोर छी 
मुँह ताकला सँ कहाँ मिलल अधिकार छै 


बिन दम नै वर केर बाप ह्लित अछि 
घर मे गरीबक सदिखने अतिचार छै 


हक नै गरीबक मारियौ सुनि लियऽ अहाँ 
जरि रहल पेटक आगि बनि हथियार छै 


झरकल सिनेहक बात "ओम"क की कहू 
सगरो फ्सरल जरल हँसी भरमार छै 


(बहरे -कामि ल) 


29 कियो बूझि नै सकल हमर 


गाजल २२ 


आबि गेलै बहुत मस्ती थेड़बे पीबि कऽ । 
आब डोलै सगर बस्ती थोड़बे पीबि कऽ । 


जे करी की करत थौआ भेल छै लेकक 
खूब हेते जबरदस्ती थोड़बे पीबि कऽ। 


चोरबाकें चलल डंटा साधु बैसै चुप 
हैत आगू मटर-गश्ती थोड़बे पीबि कऽ। 


बाजबै जे मुँहक छै चाह कहू मातल 
की कहू छै मुँहक सस्ती थोड़बे पीबि कऽ। 


आब नेता बनि खजाना लूटबै देशक 

"ओम"कें की बढ़ल हस्ती थेड़बे पीबि कऽ। 
--—--—-—- - वर्ण १५ ----------- 

30 कियो बूझि नै सकल समर 


गाजल २४ 


मुस्कीसँ झाँपि रखने छी जरल करेज अपन। 
सभसँ नुकेने छी दुख भरल करेज अपन। 


दिल्लगी करै लेल चाही एकटा जीबैत करेज 
ककरा परसिऐ हम मरल करेज अपन। 


मोहक जुन्नामे बान्हल हम जोताईत रहै छी 
देखैत रहै छी मायामे गड़ल करेज अपन। 


कियो देखे नै तैं केने छै करेजकें तालमे बन्न 
देखबिऐ ककरा आब डरल करेज अपन। 


कोनो गप पर नै चिहुँकै आब करेज "ओम"क 
अपनेसँ हम घोंटे छी ठरल करेज अपन। 


31 कियो बूझि नै सकल समर 


गाजल २५ 


भूखल पेटक गणितमे ओझरएल लेल ज्ञान की 
गरीबक सभ दिन एक्के मोहरम की रमजान की 


आँखिमे सपना लेने मरै बला लोकसँ जा कऽ पूछियौ 
ओकरा लेल की मंदिर-मस्जिद पूजा आर अजान की 


दैव-दैव कोढ़िया चिचियाबैत हाथ पएर मोडने 
अपन मेहनति पर जीबू चढै लेल आसमान की 


जिनगी भरि भरै छी पापक पेटी खूब जोगाड लगा 
पाप नै कखनो पाछाँ छोडत हैत केने गंगा-स्नान की 


मनुक्ख-मनुक्ख मे अंतर करै ओ धर्म नै हमर छी 
"ओम" लेल छै सभ बरोबरि हिन्दू की मुसलमान की 


32 कियो बूझि नै सकल समर 


गाजल २६ 


कखनो छूबि दियौ हमरो फुल्वारीक फूल बूझि कऽ। 
किया केने छी यै कात हमरा करेजक शूल बूझि कऽ। 


हमरासँ नीक झूलनियाँ जे बनल अहाँक सिहन्ता 
हमरो दिस फेरू नजरि झूलनियाँक झूल बूझि क5। 


अह्वँक नैनक मस्ती बनल प्रेमक पोथी सभ लेल 
हमहुँ पढ़ब ्रेम-पाठ अहाँसँ इस कूल बूझि कऽ। 


बहत प्रेमक पवित्र धार करेज बनत संगम 
प्रेम छै पूजा नै छोड एकरा जिनगीक भूल बूझि कऽ। 


प्रेमक घर अहाँक अछि किय फूजल केवाड़ी बिना 
ठोकि लियौ "ओम"क प्रेम ओहि केवाड़ीक चूल बूझि कऽ। 


33 कियो बूझि नै सकल समर 


गाजल २७ 


हम सभ पूछी अहाँसँ एकेटा सवाल किछ बाजू ने। 
अझैँ केलिऐ किया देशक एहेन हाल किछ बाजू न। 


आसक धारमे हेलैत मनुक्खक कोनो हेतै कछेर 
आस पुरत कहियो एतै एहन साल किछ बाजू ने। 


भूखल आँखिक नोर सुखाकें बनि गेल अछि यौ नून 
वादाक अचार चटा करब कते तल किछ बाजू न। 


कदम ताल करैसँ कतौ देशक 'ऋटाचार मेटेते 
गुमस बेसी हेतै तँ भऽ जैत यौ बवाल किछ बाजू ने। 


राशन होय की शासन अहाँ सभठाँ पेंच लगौने छै 


कर जोडि कहैए "ओम" तोड इ जंजाल किछ बाजू ने। 


34 कियो बूझि नै सकल समर 


गाजल २८ 


जिनगीक गीत अहाँ सदिखन गाबैत रहू। 
एहिना इ राग अहाँ अपन सुनाबैत रहू। 


ककरो कहैसँ कहाँ सरगम रूकै कखनो 
कहियो कियो सुनबे करत बजाबैत रहू। 


खनकैत पायल रातिक तड़पाबै हारा 
हम मोन मारि कते दिन धरि दाबैत रहू। 


हमरा कहै छथि जे फुरसति नै भेटल यौ 
घर नै अहाँ कखनो सफ्नहुँ आबैत रहू। 


सुनियौ कहै इ करेजक दहकै भाव कनी 
कखनो तँ नैनसँ देखि हिय जुराबैत रहू। 


35 कियो बूझि नै सकल समर 


गाजल २९ 


पेटक आगि मिझबै लेल मायकोँ जान बेचैत देखलौं 
बहकल मोनक पाछाँ लोककें ईमान बेचैत देखलौं 


ईमान धरम त्यागक खिस्सा आब पोथैक गप भेल छै 
रक्षाक सप्पत खाऽ कऽ ककरो हिन्दुस्तान बेचैत देखलौं 


धरती पर भेल अछि लोकक ठेलमठेल सबतरि 
खाली जमीने नै इंटरनेट पर चान बेचैत देखलों 


लादि कऽ भरल बस्ता आब नेना भुटका बूढ़ भऽ जाइए 
भेठैए कहाँ नेनपनक मधुर गान बेचैत देखलौं 


रेडिमेडक जुगमे हँसी भेट जाइए रेडीमेड आब 
छगुनता लागै "ओम"कैँ जे मुस्कीक थन बेचैत देखलौं 


36 कियो बूझि नै सकल समर 


गाजल ३० 


चमकल मुख अहाँक इजोर भऽ गेलै 
अधरतिए मे लागै जेना भोर भऽ गेलै 


काजर बूझि हमरा नैन मे बसा लिअ 
अहँक नैना मारूक चितचोर भऽ गेलै 


कुचरै कौआ रहि रहि मोर आंगन मे 
जानि अबैया अहाँक मोन मोर भऽ गेलै 


नैनक इशारा दैए प्रेमक निमन्त्रण 
आब लाजे कठुआ कऽ बन्न ठोर भऽ गेलै 


बनल नम अहींक "ओम"क प्राण-डोरी 
अहँक आस मे करेज चकोर भऽ गेलै 


(सरल वार्णिक- १५ वर्ण) 


37 कियो बूझि नै सकल समर 


गाजल ३१ 


करेजमे काढ़ल छै अहाँक छवि नै मेटैत कखनो। 
मोनमे बन्न अहाँक प्रेम कियो कोना चोरैत कखनो। 


अहँ खुश रहू यैह छै आब हमर दर्दक इलाज 
इ दर्द फुरसतिमे हमर करेज सुनैत कखनो। 


असगर बैसल अहाँक यादिमे हम हुँसि लैत छी 
हँसीक राज भेटलासँ हमर मोन बतैत कखनो। 


मोनमे बसल अहाँक छवि नै भीजे तैं नै कानैत छै 
मुदा रोकी कते अहँक यादि हमरा कनैत कखनो। 


एक बेर कहि दितिये अहाँ हरे लेल बनल छै 
गीत प्रेमक "ओम"क मोन हुँसि गुनगुनेत कखने । 


38 कियो बूझि नै सकल समर 


गाजल ३२ 


केहन मीठ विरहमे झोरि गेलें अहाँ हमरा। 
नोरक झोर विकट छै बोरि गेलौं अहाँ ह्मरा। 


नीक कहै छल सभठाँ फूल भेटै छलै सगरो 
आब कहै हम वहशी घोरि गेलौं अहाँ हमरा। 


लोक बजै छल हमरा प्रेममे जोडि देल अहँ 
टूटल टाट बनल छी तोडि गेलौं अहाँ हमरा। 


देल करेज अपन सौंसे अहाँ केर हाथ प्रिये 
सौंस करेजक टुकडी छेड़ि गेलौं अहँ हारा। 


"ओम"क मोन बुझलकै नै बनेलौं अहाँ घिरनी 
नाच करी बनि घिरी गोडि गेलौं अहँ हमरा। 


39 कियो बूझि नै सकल समर 


गाजल ३३ 


नबका बर्खक नब उमंग सगरो छै। 
खुशी जतबा ओम्हर ओतबा एम्हरो छै। 


बर्ख-बर्खसँ दुखसँ छैंकल सभ आत्मा 
हेते तृप्त जरूर इ उमेद हमरो छै। 


नब बर्ख बने प्रेम-नाव दुख -धारमे 
सभ प्रेम करू बिसरू कोनो झगड़ छै। 


बन्न करियौ नै उत्सव ऊँच अटारीमे 
असंख्य भूखल आँखि सिहन्त ओकरो छै। 


असल आजादी भेटै यैह "ओम"क दुआ 
बिला जाइ भ्रष्ट आचरण जे ककरो छै। 


40 कियो बूझि नै सकल हमर 


गाजल २४ 


मोनक मोनसँ चलिकऽ केहेन हाल केने छी। 
प्रमे अपन जिनगी हम बेहाल केने छी । 


करेज हार छल उद्गम प्रेमक गंगाकें 
विरह-नेरमे सानि करेजकें थल केने छी। 


जकर प्रेम-ताल पर हम नाचैत खूलौं 
हमरा वैह कहै छै एना किया ताल केने छी। 


एके बेर हरिकऽ प्राण झमेला खतम करू 
जे बेर-बेर आँखिक छुरी सँ हलाल केने छी। 


अहँक मातल चालिसँ "ओम"क मोन मतेलै 
ऐमे दोख हमर की अहाँ आँखि लाल केने छी 


41 कियो बूझि नै सकल हमर 


गाजल ३५ 


टुकडी-टुकडीमे जिनगी बीताबैत रहलौं 
सुनलक नै कियो जे बेथ सुनाबैत रहलौं 


अपन आ आनक भेद इ दुनियाँ बुझौलक 
इ भेद सदिखन मोनकें बुझाबैत रहलैं 


ऐ मोनमे पजरल आगि धधकैत रहल 
हम पेठमे लागल आगि मिझाबैत रहलौं 


अपन अटारी सभसँ सुन्नर बनाबै लेल 
कोन-कोन नै जोगाड हम लगाबैत रहलौं 


दुनियाँक खेलामे "ओम" बनऽ चाहल मदारी 
बनि गेलौं जमूरा सभकें रीझाबैत रहलें 


42 कियो बूझि नै सकल हमर 


गजल ३६ 


आकाश बड्ड छै शांत भरिसक बिहाडि आबै छै 
ओंघरैत सभ एहिमे बलौं ओह्वर ओढाबै छै 


पोछि दियौ झहरैत नेर अहाँ निशब्द आँखिक 
आँखिक नोर थीक लुत्ती झटसँ आगि लगाबै छै 


चिन्है छै सभ ओकरा कतेक स्वाँग रचेतै आब 
तखनो ओ सभकेँ बिपटा बनि नाच देखाबै छै 


नंगटे भेल छै तखने कुर्सीक मोह नै छूटल 
कुर्सीक इ सौख ओकरा किछसँ किछ कराबै छै 


रोकि सके छै कियो नै सागरमे जौँ उफान एलै 
परतारै लेल देखियौ माटिक बान्ह बनाबै छै 


43 कियो बूझि नै सकल हमर 


गाजल ३७ 


बनि जेतै घर एखन धरि जे छै हमर मकान प्रिये 
घोरि दितिऐ हमर प्रेममे अहाँ अपन जीं प्राण प्रिये 


एक मीसिया इजोत चानक चमकाबै छै पूरा दुनियाँ 
अहँ बिन अछि घर अन्हार छत जकर छै चान प्रिये 


आँखि मुनल हमर जरूर छै मुदा हम छी नै सूतल 
अह्लँक प्रेमक वाहक मुस्की दिन-राति लैए जान प्रिये 


कखनो देखाबी प्रेम अहाँ बने छी कखनो अनचिन्ह्न र 
प्रमक खेलमे अहाँक नुका-छिपी केनेए हरान प्रिये 


जिनगीक रौदी छै प्रचण्ड शीतल अहाँक केशक छह 
विश्राम ओहि छाहमे करै ले डोलै "ओम"क ईमान प्रिये 


o-oo - वर्ण २१ --------------- 


44 कियो बूझि नै सकल हमर 


गाजल ३८ 


डूबैत रहलौं हरदम हम आर कहिया धरि इ अन्हेर हेते 
खाली मझधारे नै हेतै कपार हमर हमरो कोनो कछेर हेतै 


सभ लेल बाँतर कात राखल छी कियो तँ कखनो ताकत एम्हरो 
खूब गजल सभ ले कहल गेल हमरो लेल ककरो 'शेर' हेतै 


सुख-दुख जीवन-क्रममे लागल कखनो मीठ कखने तीत भेटै 
बड्ड अन्हरगर साँझ भेले कहियो इजोत भरल सबेर हेतै 


सभ मिल मिड़ल छै माथापच्ची केने एकटा कानून बनबै लेल 
केहनो कानून बनि जाओ मुदा ओहिमे संशेधन बेर-बेर हेतै 


आब ने लुटेतै देशक वैभव नै कऽ सकते खजानाकें चोरी किये 
सोनक चिड़े छल देश हमर पुरन वैभव वापस फेर हेतै 

गजल २९ 


सदिखन स्वार्थक चिन्तन करैत रहैए मोन हमर 
इ गप नै बूझि जाइ कियो डरैत रहैए मोन हमर 


अपन खेतक हरियशै बचा कऽ रखबाक जोगारमे 
आनक जरल खरिहानो चरैत रहर मोन हमर 


विचार अपन गाड़ने दोसरक छाती पर खाम जकाँ 
इ खाम उखडबाक डरे ठरैत रहैए मोन हर 


हृदयक भाव अछि तरंगह्लैन पोखरि क पानि भेल 
गन्हाईत जमल भावसँ सड़ैत रहैए मोन हार 


अन्तर्विरोध क दुन्द्र युद्धमे बाझल अछि "ओम"क मोन 
अपनाकें जीयेबाक लेल मरैत रहेए मोन हार 

गाजल ४० 


ओकर गाँधी-टोपी कतौ हरेलेै आब ओ हमरे टोपी पहिराबै छै 
सेवकसँ बनि बैसलै स्वमी हरे छाती पर झण्डा फहराबै छै 


चुनव-कालमे मुस्की दऽ हमर दरबज्जाक माटि खखोरलक जे 
भेट भेल पर परिचय पूछै देखियो कतेक जल्दी बिसराबै छै 


दंगा भेल वा बाढ़ि-अकाल सभमे मनुक्खक दाम तय करेवाला 
पीडाक ओ मोल की बूझतै जे मौका भेटते कुहि-कूहि कुहराबै छै 


जनताक तन नै झाँपल पेटक आँत सटकि कऽ पीठमे सटल 
वातानुकूल कक्षमे रहै वाला फूसियों कानि कऽ नोर झहराबै छै 


डारि-डारि पर उल्लू बैसल सौंसे गाम बेतालक नाच पसरले 
एखनो आसक छेट किरण "ओम"क मोनमे भरोस ठहराबै छै 

गाजल ४१ 


अन्हरिय रातिमे सँ भोर कखनो निकलबे करतै 
दुखक अनन्त मेघकें चीर सुरूज उगबे करते 


सभ फूल बागक झरि गेल सुखाकऽ एकर की चिन्ता 
नब कोढी फूटलै कहियो सुवास पसरबे करते 


टूटल प्याली पर कहाँ कानैत छै मय आ मयखाना 
प्याली फेर कीनेतै मयखानामे मस्ती रहबे करते 


सागरमे सदिखन बिला जाइत छै धारक अस्तित्व 
तैं की धार रूकै छै बिन थाकल देखू बहबे करते 


काल्हि "ओम"क नाम लेबाक ककरो फुरसति नै हेतै 
आइ कान किछ ठोढ़सँ हमर नाम सुनबे करते 

गाजल ४२ 


हमर छोटका बाबा (हमर पितामहक अनुज) ८८ बरखक अवस्थामे 
स्वर्गवासी भऽ गेलाह। इुनकर स्मृतिमे हम अपन भावांजलि ऐ गजलक 
माध्यमे प्रकट कऽ रहल छी। 


सभ कहैए पंचतत्वमे आइ अहाँ विलीन भऽ गेलौं 
हम निशब्द भेल ठाढ़ छी देखियौ वाणी-हीन भऽ गेलौं 


नब वस्त्र प्हीरि अहाँ कोन जतरा पर निकललौं 
बाट जोहैत छी एखनो अपस्याँत राति-दिन भऽ गेलौं 


अंगुरी अहाँक पकडि बाध-बोन हम घूमैत छलौं 
आब कहाँ ओ अँगुरी हम बाट नपि अमीन भऽ गेलों 


जेनाई छल निश्चित यौ दिन तकेने अजुके छलिएऐ 
बंधन कोनाकऽ तोडलिऐ कानैत आब बीन भऽ गेलौं 


चिंतित "ओम"क तन्नुक कन्ह्त आब कोना बोझ उठेतै 
गेल आब अहाँक छहरि हम छत-विहीन भऽ गेलौं 

गाजल ४२ 


कोनो खसैतकें जे लिऐ सम्हारि यैह थीक जिनगी 
डूबैतकें जौ दियौ पार उतारि यैह थीक जिनगी 


भाव कोनो हुए मोनमे शब्द होइत छै संवाहक 
जे बाजैसँ पहिने लेब विचारि यैह थीक जिनगी 


मान-अपमान दुनू भेटै छै इ मायाक थैक लील 
अन्यायकें सदिखन दी मोचाड़ि यैह थैक जिनगी 


भाँति-भाँतिकें मेघ विचारक मोनक भीतर घूमै 
सुविचारसँ राखू मोन पजारि यैह थीक जिनगी 


आन दिस अपन काँच अंगुरी कोना उठेत "ओम" 


पहिने लितौं अपनाकेँ सुधारि यैह थीक जिनगी 
ooo वर्ण १९ ------------- 

गाजल ४४ 


अपने खोजमे अपन मोन हम धुनैत रहै छी 
छिडिऐल मोती आत्माक सदिखन चुनैत रहै छै 


आनक की बनब एखन धरि अपनहुँ नै भेलौं 
मोन मारिकऽ सभ गप पर आँखि मुनैत रहै छी 


कहियो भेटे करतै आत्माक गीत एहि प्रणमे 
छाउर भेल जिनगीकें यैह सोचि खुनैत रहे छी 


झाँपै लेल भसिऐल जिनगीक टूटल धरातल 
सप्नाक नबका टाट भरि दिन बुनैत रहै छी 


बूझि सोहर-समदाउन जिनगीक सभ गीतकें 


मोन-मगन भेल अपनेमे हम सुनैत रहै छी 
~ वर्ण १९ ------------- 

गाजल ४५ 


हेते की आब बूझाय नै एहि देशमे 
देश फँसल अछि घोटाला आ केसमे 


कोनाकऽ बचायब आब घर चोरीस्‌ँ 
फिरै छै चोर सगरो साधुक भेषमे 


जरै छै गाम तखनो बंसी बजाबै ओ 
बूझै नै लिखल देबालक सनेसमे 


शिकारी मनुक्खक बनल छै मनुक्खे 
गाते छै सभ बाट आ घरो कलेशमे 


बेईमानीक पताका फहरै आकाश 


पाकै ईमान आब पसरल द्वेषमे 
--—--—— वर्ण १४ - 

गाजल ४६ 


हम तँ केने बहाना राम केर अह्वैंक नाम लैत छी 
बनि गेलौं हम चर्चा गाम केर अहींक नाम लैत छी 


रखने छी करेजसँ सटाकऽ यादि अहाँक सदिखन 
हमरा काज की ताम-झाम केर अहींक नाम लेत छी 


ताकि दितिये कनी नजरिसँ मुस्कीयाकऽ जे एक दिन 
काज पडितै नै कोनो जाम केर अहींक नाम लैत छी 


हमर काशी मथुरा काबा सभ अहीमे अछि बसल 
जतरा भऽ गेल चारू धाम केर अहींक नाम लैत छी 


रोकि सकतै नै जमाना इ मोनसँ मोनक मिलनाई 
मोन कहाँ छै कोनो लगाम केर अहींक नाम लैत छी 


53 कियो बूझि नै सकल हमर 


गाजल ४७ 


देखि हुनकर असल रंग भक हमर टूटि गेल 
पोखरिमे सभ नंग-धडंग भक हमर ट्रूटि गेल 


सभ आँखिक नोर सुखायल आगि एहेन छै लागल 
देखिकऽ कानैत यमुना-गंग भक हमर टूटि गेल 


बूझलौं अपनकें कपरगर एकटा संगी भेटल 
छोडि देलक ओ जखन संग भक हमर ट्रूटि गेल 


कते बियोंत लगाबे छलौं अझँकैँ अंग लगाबै लेल 
जखन लगेलौं अंगसँ अंग भक हर टूटि गेल 


मस्तीक नाव भसिया गेल छै समयक ऐ फ्राहमे 


छलैं यौ हमहुँ मस्त-मलंग भक हमर टूटि गेल 
--—-------_---- वर्ण २० ---------------- 

गाजल ४८ 


हमरासँ की नै करेलक सिहन्ता हमर 
सदिखन खाली कनेलक सिहन्ता हमर 


अहँ भेटतौं से हमर कहाँ इ भाग्य छलै 
मुदा अहीं दिस बढेलक सिहन्ता हमर 


सुरूजक आगिसँ बचू यैह जमाना कहै 
बाट सुरूजक धरेलक सिहन्ता हमर 


चान मुट्टीमे बन्न कैल ककरोसँ ने भेलै 
हमरा यैह नै सिखेलक सिहन्ता हमर 


"ओम"क सिहन्ता जेना कतौ मरि-हरि गेले 
सभटा सिहन्ता जरेलक सिहता हमर 

गाजल ४९ 


आउ मजा लियऽ शुरू फेर खेल भऽ गेलै 
देखू खेलनिहार सभमे मेल भऽ गेलै 


कोनो निअम-निष्ठाक जरूरति नै एतऽ 
कोनो दोगसँ ढुकु ठेलम-ठेल भऽ गेलै 


जकरा किछ लागल नै हाथ हल्ला करे 
जे लेलक मजा ओकरा तँ जेल भऽ गेलै 


टिकट बाँटे आ काटै केर कबड्डी शुरू 
चुनव भेलै नै जेना कोने रेल भऽ गेलै 


जीतला पर सुन्नर कोठा-गाड़ी भेटत 


बाटक इ धूरि जनताक लेल भऽ गेलै 
~~ वर्ण १५ ---- 

गाजल ५० 


वाह कतेक मजा अबै छै उठा-पटकमे 
नब-नब दाँव देखबै छै उठा-पटकमे 


सभक मुँह भेलै लाल-लाल कुश्ती लड़ैत 
सभ जोर कते लगबै छै उठा-पटकमे 


छै के संगी कें शत्रु बनल इ पता ने चले 
छै अपन मुदा खसबै छै उठा-पटकमे 


प्राण हतने कोन सभ भिड़ल छै देखियो 
कियो माल देखू बन्ब्रै छै उठा-पटकमे 


ककरो हारि गेलसँ बन्न नै भेल दंगल 


हारि झट मुँह उठबै छै उठा-पटकमे 
--—--—-—- वर्ण १६ ला 

गाजल ५१ 


पता नै कोन आगिमे जरैत रहल करेज हर 
पानि नै खाली घीए टा चाहैत रहल करेज हमर 


आनक मरल आत्माकें जीयाकऽ राखैक फेर मे फँसि 
नहुँ-नहुँ सुनगैत मरैत रहल करेज हमर 


एतेक मारि खेलक झूठ प्रेमक खेलमे जमानासँ 
कियो देखलक नै कुहरैत रहल करेज हमर 


फेर कतौ नै कियो बम फोडिक$ अनथ करै ककरो 
सूर्योदय होइते धडकैत रहल करेज हमर 


अपनाकेँ नित जीयाबैमे करेजक खून करैत छी 
खसि-खसिकऽ देखू सम्हरैत र हल करेज हमर 


दुख आ सुखमे अंतर करैमे नै ओझराकऽ कखने 
नब गीत सदिखन गबैत रहल करेज हमर 

गाजल ५२ 


ऐना तँ सदिखन हमरा सत्ते कहै छै 
हमर रूप ह्रे देखबैत रहै छै 


चलि गेलौं तँ बूझलौं अहाँ हार नै छी 
बनल विश्वासक किला एहीना ढहै छै 


धारके कोन मतलब भूमिक दर्दसँ 
जेम्हरे मोन भेल धार ओम्हरे बहै छै 


देखू प्रेमक अकाल नै छै एहि गाममे 
उधारक प्रेमक बाढ़िसँ गाम दहै छै 


ककरो मारबाक चोट सहि लेत "ओम" 


मुदा बूझै नै प्रेमक मारि कोना सहै छै 
~~ वर्ण १५ ----------- 

गाजल ५३ 


आइ-काल्हि सदिखन हम अफ्नेसँ बतियाईत रहै छै 
लोक कहैए जे हम नाम अहींक बडबडाईत रहै छी 


सभ बैसारमे आब चर्चा करऽ लागलौं अधैंक नाम केर 
सुनि कऽ कहै छै सभ जे निशाँमे हम भसियाईत रहै छी 


हमरा लागैए निशाँ आब टूटि गेल छै पीबि लेलाक बाद 
सोझ रहैमे छलौं अपस्याँत आब डगमगाईत रहै छी 


एते बेर नाम लेलौं अहाँक हम कहियो तँ सुनने क 
कोन कोनटमे नुकेलैं अहींकें ताकैत बौआईत रहै छी 


एक चुरू अपने हाथसँ आबि कऽ पीया दितिये जे "ओम"कें 


मरि जइतौं आरामसँ हम जाहि लेल टौआईत रहै छी 
~ वर्ण २२ —--—---— 

गाजल ५४ 


नित पूछै छै किछ सवाल इ जिनगी 
करै सदिखन नब ताल इ जिनगी 


कखनो बनि दुखक घुप्प अन्हरिय 
लागै मारिसँ फूलल गाल इ जिनगी 


सुखक राग कखनो सुनाबै एनाकऽ 
रंगल बनि कतेक लल इ जिनगी 


कहै जिनगी होइत छै जीबैक नाम 
ककरो लेल होइए काल इ जिनगी 


जिनगीकें बूझैमे "ओम" ओझरायल 


जतबा बूझलौं लगै जाल इ जिनगी 
राणा - वर्ण १४ ---------- 

गाजल ५५ 


एकटा खिस्सा बनि जइते अहाँ संकेत जौं बुझि तहैँ 
हमही छलहुँ अहँक मोनमे कखने ते कहितहुँ 


लोक-लाजक देबाल ठाढ छल हमरा अहाँक बीच 
एको बेर इशारा दितिऐ हम देबाल खसबितहूँ 


अहँक प्रेमक ठंढा आगिमे जरि क होइतें शीतल 
नहुँ-नहुँ भूसाक आगि बनि कऽ किया आइ जरितहुँ 


सभकें फूल बाँटैमे कोना अपन जिनगी काँट केलौं 
कोनो फूल ने छल हमर काँटो तँ अहाँ पठबितहुँ 


जाइ काल रूकै लेल अहाँ "ओम"के आवाज नै देलिऐ 


बंहेत धार नै छलहुँ हम जे घुरि कऽ नै अबितहुँ 
---------_----- वर्ण २० ------------------ 

गाजल ५६ 


हमर नजरिमे पैसि कऽ हमर नजरि बनि फडकि रहल छी 
पोर-पोरमे अहीं समेलौं सीनामे हमर अहीँ धडकि रहल छी 


विरह-विषसँ मोन पीडित छल अह्लँक प्रेमक अमृत भेटल 
प्रेम-सुधासँ मोन नै भरै जतबा पीबि ओतबा परकि रहल छी 


हुदयक छल बाट सुखायल जेकरा सिनेह अहँक भीजायल 
छन-छन भीजि प्रेमक बरखामे तखनो किया झरकि रहल छी 


जिनगीक रौदीकें अहीं भगेलौं अहँ प्रेम-मेघ केर छाहरि केलौं 
भरल हर आकाश प्रेमसँ अहाँ छै बिजुरि तर्डाके रहल छै 


भाव-शून्य "ओम"क छल जे अंतर जिनगीमे आबि मारि कऽ मंतर 
अहीं बनलौं गजल कविता बनि भष मोनमे बरकि रहल छी 

गाजल ५७ 


भेटलै जखने नबका मीत पुरनाकें कोना छोडि देलक 
जकरासँ छल ठेहुँन-छाबा हमर मोनके तोडि देलक 


सपथक नै कोनो मालगुजारी सपथक नै बही बनल 
संग जीबै-मरैक सपथ खा कऽ जीबते डाबा फोडि देलक 


ओकरा लग छै ढेरी चेहरा हारा लग बस एके छल 

अपन भोरका मुँह पर नब मुँह साँझमे जोडि देलक 
जिनगी-खेतमे विश्वास-खाद दऽ प्रेमक बीआ हम बुनल 

धोखा केर कोदारि चला कऽ देखू लागल खेती कोडि देलक 


"ओम" प्रेमक घर बनेलक ओकरा बिन छै सून पड़ल 
बाट जे जाइ छल ओहि घरमे कोनो जोगारे मोडि देलक 
नाल - वर्ण २२ --------------- 

गाजल ५८ 


कतै छै रौदी प्रचंड कतै बरखासँ हरान छै 
कतै छै फूजल मोन कतौ बन्न पेटीमे प्राण छै 


ककरो भेल अफ्च कियो देखू भूख ले मरल 
कतै छै होइत भोज कतै उजड़ल दोकान छै 


एके कलमसँ लिखलक किया भाग्य नै विधात 
कतै छै तृप्त हृदय कतौ छूछे टा अरमान छै 


कियो मुट्टीमे समेटने कते इजोत छै बैसल 
कतै छै जे सून घर कतौ भरल इ दलान छै 


अचरजसँ देखै छै "ओम" लीला एहि दुनियाँक 
कतै छै इ मौनी खाली कतौ बखारी भरि धान छै 

गाजल ५९ 


पिया जुनि करू बलजोरी लोक की कहत 
प्रेम करू मुदा चोरी-चोरी लोक की कहत 


तन्नुक शरीर मोरा यौवन उफनायल 
चुपे बान्हू अहाँ प्रेम-डोरी लोक की कहत 


थमल नै डेग अहाँ प्रेम-नोत पठाओल 
हम आब बनलौं चकोरी लोक की कहत 


श्याम रंगमे अह्लँक मोर अंग रंगायल 
दीयाबातैमे खेललौं होरी लोक की कहत 


"ओम"क प्रिया इ आतुर मोनकें बुझाओल 
कतेक कहब कर जोडि लोक की कहत 
~~~ वर्ण १६ ----------- 

गाजल ६० 


ओ हमरा बिसरि गेल जे गाबैत रहै छल हमर गीत 
शहरक हवा लागि गेलै आब भेल शहरी हमर मीत 


मोनक कोनटामे नुकेलक नेनपनक सभ क्रीडा-खेल 
खाइ छलै संगे पटुआ ओकरा लागै मधुर हमर तीत 


छल जुटल जकरा संग हृदय हमर रहितो काया दू 
हमरा हरबैथ आब अपमान बूझैथ ओ हमर जीत 


दोस्तीक सपथ खाइत नै छलै अघाइत ओ हमरा संग 
भसकेलक घर दोस्तीक द्वेषक बनि गेल हमर भीत 


मीत घुरि आबू एखन्हूँ "ओम"क हृदयमे अहींक वास 


फेर बहाबियो धार दोस्तीक जे छल अहाँक झर रीत 


(हमर नेनपनक मीतकें समर्पित जे झारा बिसरि गेला) 

गाजल ६१ 


घोघ तरसँ चान उगल अँगनामे इजोर पसरि गेलै 
मोन हमर छल बान्हल किया आइ अपने पिछडि गेलै 


मृगनयनी मोनमोहनी चंचल न्यनसँ प्राण हतल 
मुख पर नयन-कमल जे सुरभिसँ मोन पजरि गेलै 


सुनि अहाँक वचन भऽ प्रेम मगन मोन-मयूर नाचल 
प्रेम-बोली तेहर सुनल इ हृदय नाचि कऽ ससरि गेलै 


हिय-औआँगन पायल झन-झन संगीत मधुर छै बाजल 
रोकि कोना जे मोन नचल नै कहब किय ने सग्हरि गेलै 


अहँक अजगुत रूप देखि कऽ भाव "ओम" रोकि नै सकल 
जे किछ छल मोन राखल कोना देखू सभटा झहरि गेलै 


o-oo - वर्ण २२ --------------- 

गाजल ६२ 


कर जोड़े छै सरकार आब रहऽ दियौ 
कते करब 'ऋटा चार आब रहऽ दियौ 


टू जी' चारा खान घोटाला किछे नै छूटल 
भरि गेल अछि 'तिहड़' आब रह दियौ 


मुखिया बनैसँ पहिने चले छलौं पेरे 
कोना चढ़ऽ लगलौं कार आब रहऽ दियौ 


कण्ठ मोकि जनताक कते राज करब 
जनता नै छै यौ लाचार आब रह दियौ 


कोना फूसि बाजि अहाँ "ओम"कें ठकि लै छी 
केलिऐ लाजक संहार आब रहऽ दियौ 

गाजल ६३ 


मिझबै लेल पेटक आगि देखू पजरि रहल छै आदमी 
जीबाक आस धेने सदिखन कोना मरि रहल छै आदमी 


डेग-डेग मँहगी केर निर्दय जाँतमे पीसल राति दिन 
पीअर मुँह बिहुँसि कऽ उठौने कुहरि रहल छै आदमी 


जनसंख्याक नांडरि कियक बढ़ले जाइए बिन थाकल 
फसिलक उपजा कम भेल सौंसे फरि रहल छै आदमी 


स्वार्थक एहन बिहाड़ि चलल छै आइ मनुक्खक गाममे 
सम्बन्धक झरकल गाछसँ आब झरि रहल छै आदमी 


कहियो हँँसीक ई जोर पसरतै "ओम"क अन्हार टोलमे 
यैह सोचैत सलाई विश्वासक रगडि रहल छै आदमी 

गाजल ६४ 


हमर हृदयक कुंज-गलीमे विचरैत मोनक मीत अही छी 
गाबि-गाबि जे मोन सुनाबै सदिखन ओ राग अहीं गीत अहीं छी 


जिनगी हमर पहिने कहियो एते सोअदगर किया नै छल 
सभटा सोआद अहींमे छै बसल मीठ नोनगर तीत अहीं छी 


आँखिक बाट मोनमे ढुकि क प्रमक घर आलीशान बनेलिऐ 
ओहि घरक कण-कणमे छै नम अहींक ओकर भीत अहीं छी 


जुग-जुगसँ प्रेमक धारमे अहीं हमर पतवार बनल छी 
हमर प्रेमक दुनियाँक सुन्नर रा सभटा आ रीत अहीं छी 


"ओम"क मोन केर कोन-कोनमे बसल रहै छै अहींक सुरभि 
आब ई जमाना सँ की लेनाई प्रिये हमर हार आ जीत अक्तं छी 

गाजल ६५ 


बालुक भीत बनल जिनगी चमकै छै कोना 
सुखायल ई फूल सम्बन्धक गमकै छै कोना 


नकली मुस्कीक भीडमे हरायल कतौ हँसी 
चिन्ता भरल मुँह पर मुस्की दमकै छै कोना 


पैघ भेल जाइ छै मनुक्ख झूस विचार भेलै 
कर्म-धारमे हल्लुक विचार जमकै छै कोना 


भऽ रहलै तमाशा नाचक बिना सुर-तालके 
सरगम कतै नै मुदा पर झमकै छै कोना 


काठक बनल लोक रहै छै ऊँच मकानमे 
जे सुने छै कियो नै किछ "ओम" बमकै छै कोना 

गाजल ६६ 


किया एना ई भऽ गेल छे देखू उनटा व्यवहार 
हर वहै से खढ़ खाय छै बकरी खाय अचार 


ककरो तन नै झाँपल कियो आडम्बर छै केने 
कियो तरसल बूँद लेल लागल कतौ सचार 


रामनामा ओढि कऽ आबै भीतर रखने खंजर 
छै जकर मोन दरिद्र हमरा देलक हकार 


मही केर बाण चलै छै चाम देहक नोचैत 
जन-जन ओ बाण सहै भूशायी पड़ल लाचार। 


जीबै केर अधिकार छिनायल "ओम" देखू कोना 
'सुनामी' बनि तड़पैत मोनमे भरल विचार 


73 कियो बूझि नै सकल हमर 


गाजल ६७ 


धरल रहि जैत हेशियारी मोटरी बान्हने की हैत 
जखन टूटल अछि केवाड़ी यै ताला भरने की हैत 


नीमक पात तर चानन कानै ई कोन रीत रचेलै 
जे ई सवार बनल सवाशै नाक रगड़ने की हैत 


केहेन गाछी अहाँ लगेलौं जे भूताहि भेल जाइए यै 
बढ्बै लगै जखन बेमरी दवाई कीनने की हैत 


झरकल मुँहकें झाँपने नीक होइत छै सदिखन 
राखले रहि जैत ई तैयारी मुँहकें रँगन की हैत 


शीशा महग भेल हीरासँ "ओम"कें अचरज लागल 
राखले घर भरल बखारी सगरो कानने की हैत 

गाजल ६८ 


आगि पजरलै जखन धुआँ उठबे करत यौ 
इ प्रेममे ड्रबल मोन खिस्सा रचबे करत यौ 


किया करेज पर खंजर नैनक अहाँ चलेलौं 
ककरो खून भेलै इ दुनियाँ बूझबे करत यौ 


होइ छै प्रेमक डोरी तन्नुक एकरा जूनि तोडू 
जोड़बै तोडल डोरी गिरह बनबे करत यौ 


राम-नाम मुख रखने प्रेमक बाट नै धेलिऐ 
प्रेमक बाट जे चलबै मुक्ति भेटबे करत यौ 


बीत-बीत दुनियाँक ्रेमक रंग मे रंगि दियौ 
"ओम"क इ सपना अहाँ संग पूरे करत यौ 

गाजल ६९ 


मुस्की अहाँक हमर काल बनल अछि 
नैनक चालि जीकैँ जंजाल बनल अछि 


अहँकैँ देखि सुरूज कोनटा नुका गेल 
लाल अहाँक एहन गाल बनल अछि 


लिखते रहै छी पाती अह्ँकें प्रिय हम 
राखै छी घरे पातीक टाल बनल अछि 


हमरो सुधि कखनो लियै ने प्रियतम 
अहींकें सुमिरत की हाल बनल अछि 


"ओम" दीप बनि जरै इजोत अहीं लग 
देखू प्रेमक खि स्सा विशाल बनल अछि 

गाजल ७० 


आउ मिल मोनक दीप जराबी दियाबाती आबि गेलै 
सिनेह तेल हिया बाती बनाबी दियाबाती आबि गेलै 


अंगनामे फेरता ऊक बाबा दुख रोग भगाबै लेल 
डाह-घृणाकें हम ऊ क घुमाबी दियबाती आबि गेलै 


दरिद्रा आब कतौ नै रहते जे सूप डेंगाओल जैत 
मैया संगे सगरो सूप डेंगाबी दियाबाती आबि गेलै 


हलुआ-पूडी लड़डू-बताशा सबहक घर बनल छै 
आइ खूब प्रेम-मधुर खु.आबी दियाबाती आबि गेलै 


मँहगी गरीबी बेरोजगारी हिंसाकें नाच पसरल 
"ओम" संग इ सभ दूर भगाबी दियाबती आबि गेलै 


77 कियो बूझि नै सकल हमर 


गाजल ७१ 


पिया हमर रूसल जाइत किछ नै बजै छैथ 
करब हम कोन उपाय ककरो नै सुने छैथ 


बड्ड जतनसँ कोठा बनल जे सून पड़ल छै 
कतऽ सँ भेटल हकार पिया घुरि नै तकै छैथ 


आउ सखि शुंगार करू मोर पियाक मोन भावै 
कोन निन्नमे सूतला हमरा किया नै देखे छैथ 


चानन काठ केर महफा छै बहुत सजाओल 
ओहिमे लऽ चलल पियाकेँ कनियो नै कने छैथ 


सासुरक सनेस पर "ओम"कें लागल उजाही 
नैहरक सखा सभ छूटल यादि नै आबै छैथ 

गाजल ७२ 


धार नहि होइए मुक्त बान्हकें कोना कऽ तोडब 
बंहेत छा मुड्टीमे बन्न हम कोना कऽ कख 


सपना ह्वेइ छै सपना कतबो सोहाओन हुए 
निन्न टूटै पर ओकरा अपन कोना कऽ कहब 


अनकर आस बेनियाक बसात सत्ते कहै छै 
ककरो मुँहकें ताकैत आसमे कोना कऽ रहब 


नोंचि लेलिऐ कियाक अहाँ सुन्नर पंख चिडैक 
बिन पंख आकाशक नोत आब कोना कऽ पूरब 


बिलमि जइयो कनी "ओम"क गाममे किछ खन 
केहन छै गाम हमर से अहाँ कोना कऽ बूझब 

गाजल ७२ 


रूसल छै कपार कहियो बौंसेबे करते 
मोन रहते टूटल कते जोडेबे करतै 


सागरक कात सीप बिछैत रहब हम 
कोनो सीपमे कखनो मोती भेटेबे करतै 


क्षितिजक बाटकें हम धेने छी सदिखन 
आकाशमे हारो हिस्सा कनी हेबे करते 


सजबै छी अपन उपवन एहि आसमे 
उजड़ल घरमे सुगंध भरेबे करतै 


कियो मानै नै मानै "ओम" इ कहिते रहत 
नैन रहते नै पियासल जुड़ेबे करतै 

गाजल ७४ 


जखन मोनमे प्रेमक आँकुर फूटल तखन प्रेमक गाछ निकलबे करत 
जखन जवानीक ककरो लुत्ती लागल तखन प्रमक धधरा उठबे करत 


प्रेम छै रामायण प्रेम छै गीता पुराण प्रेम छै पूजा-पठ प्रेम ईश-भगवान 
जखन इ मोन पवित्र मंदिर बनल तखन प्रेम क मुरूत बसबे करत 


जिनगी कछेर बनल इ प्रेम छै धार प्रम इ समाज बनबै प्रेम परिवार 
जखन हिय सिनेहक संगम रचल तखन प्रेमक इ गंगा बहबे करत 


प्रेमकें बान्हत डेरी एखन नै बनल प्रेम मुक्त छै सदिखन सहज सरल 
जखन जिनगी-आकाशक सीमा हटल तखन प्रमक चिड़ेयाँ उड़बे करत 


"ओम"क निवेदन अहाँ कते नै सुनब एना अहँ चुप रहि कते मूक बनब 
जखन याचना अहाँक मोनमे ढुकल तखन प्रेमक भिक्षा तँ भेटबे करत 

गाजल ७५ 


ताकलौं एना किया कोनो पैघ बात भय गेलै 
मोन डोलै हमर पीपरिक पात भय गेलै 


बिन पीने इ निशाँ किया हमरा लगै लागल 
हमरा बूझि कऽ शराबी लोक कात भय गेलै 


हमरा झारेसँ चोरी अहाँ कोना कय लेलौं 
बन्न छल हिय-खिडकी कोनो घात भय गेलै 


प्रेमक सींचल जिनगी आब भेलै रस गर 
सुखायल चाउर छलै मीठ भात भय गेलै 


सभ ओझरीसँ हम भिन्ने नीक रहेत रही 
नैन-ओझरी लागल "ओम"क मात भयगेलै 

गाजल ७६ 


आगि लागल मोनक धाहकें रोकि देलिऐ 
कोनो दुख गहीर छल मुस्की मारि देलिऐ 


अपन मोनक धार कियो कोना कऽ रोकत 
इयाद जे हमरा करेजमे भोंकि देलिऐ 


आँखिक कोर भीजल नोर किया नै खसल 
कूपणक सोन जकाँ ओकरा रखि देलिऐ 


नोर इन्होर होइ छै एहिसँ बाँचि कऽ रहू 
फेर कहब नै अहाँ किय नै टोकि देलिएऐ 


"ओम"क फाटल छाती कियो देख नै सकल 
कोनो जतनसँ ओकरा हम सीबि देलिऐ 

गाजल ७७ 


मोनक आस आब टुअर भेल 
तृष्णा एखनहुँ ने दुब्बर भेल 


अन्हारसँ झरकैत रहलहुँ 
इजोत नै कखनो हमर भेल 


मधुमाछी मधु बनबैत रहै 
मधु सदिखन अनकर भेल 


कुहेसक मारल बाट कानैए 
रौद नै एखन सनगर भेल 


चीनी फाँकैत तबाह भेल "ओम" 
मधुर कियाक नोनगर भेल 

गाजल ७८ 


थानकैँ नापबाक फेरमे गज फेकल जाइए 
आकाश छूबाक फेरमे जमीन छूटल जाइए 


भाँति-भाँतिक सुन्नर फूल लागल फुलवारमि 
कमल लगेबाक फेरमे गेना टूटल जाइए 


चानीसँ संतोख भेल नै आब सोनक पाँछा भागू 
सोन कीनबाक फेरमे इ चानी रूसल जाइए 


दूरक चमकैत वस्तु अंगोरा भय सकै अछि 
मृगतृष्णाक फेरमे देखू मृग कूदल जाइए 


चानक इजोरियामे काज "ओम"क होइते छल 
भोर-इजोरियाक फेरमे चान डूबल जाइए 


--—--—--- - वर्ण १८ ----------¬ 

गाजल ७९ 


हवामे अहाँ लात चलबैत रहू हमरा की 
आकाश पर भात बनबैत रहू हमरा की 


हम गामक पोखरिमे माछ मारैत रहब 
जाउ अहाँ समुद्र उपछैत रहू हमरा की 


एखन धरि हम खम्भा गाड़ैमे परेशन छी 
बड़का महल अहाँ ठोकैत रहू हमरा की 


हमर आँखिक सपना आँखियेमे मरि गेल 
अहँ जागले सपना देखैत रहू हमरा की 


"ओम" कहैत रहत अहिना सोझ-सोझ गप्प 
अहँ सभकें टेढ़े सुनैत रहू हमरा की 


--—--—-—- - वर्ण १७ ------------- 

गाजल ८० 


हम कातसँ सदिखन देखते रहलिऐ 
हम नै बजलिऐ अहुँ किछ नै सुनेलिऐ 


नैनक धार अहाँक जे उफनैत रहल 
चुप रहि हम ओहिमे हेलैत रहलिऐ 


मदमस्त नैना अहाँक जुलुम कऽ रहल 
बिजुरी खसेनाई अहँ कतऽ सँ सीखलिएऐ 


शुरू भेल इ खिस्सा हमर जे अहींसँ प्रिये 
सभ किछ बूझैत किया अहाँ नै बूझलिऐ 


एन अन्हार केने "ओम"क प्रेम-संसारमे 
मुख-चान कतऽ अहँ नुकबैत रहलिऐ 


--—--—-—- - वर्ण १६ ------------- 

गाजल ८१ 


टूटल मोनकैँ हम बुझावैत रहि गेलौं 
एक मीसिया हँसी हम ताकैत रहि गेलौं 


फूलक मुस्की कैद छै काँटक महाजालमे 
जालसँ मुस्कीकैँ हम छोडाबैत रहि गेलौं 


सूरजक हँसी हरायल मेघक ओठमे 
फूँकि कऽ मेघ हम उधियाबैत रहि गेलौं 


निर अछि शांत भेल पाथरक चोटसँ 
चोटक दाग मोनसँ मेटाबैत रहि गेलौं 


छिड़ियायल छै हँसी "ओम"क वश नै चलै 
हाथक सफाई हम देखाबैत रहि गेलौं 


--—--—-—- - वर्ण १६ ------------- 

गाजल ८२ 


कियो किछ नै सुनै छै अहाँ करै छी बवाल 
अहँ नै बूझै छी बहिरा नाचै अपने ताल 


ककरासँ माँगै छी अहँ अपन जबाव यौ 
बाजत कोन एखन नै बूझलक सवाल 


हुनकर मुस्कीके देखि अहाँ की बूझि गेलौ 
चवन्नियाँ मुस्की हुनकर अदाक कमाल 


नीतिशास्त्रक हुनका पाठ बुझौने हैत की 
ओ जेबीमे रखे छथि नीति बूझि कऽ रूमाल 


देखैत अछि नौटंकी "ओम" हुनकर घुप्पे 
लागै हुनका जे हम छी तिरपित निहाल 


--—--—-—- - वर्ण १६ ------------- 

गाजल ८३ 


डेग दैत पूरब अहाँ पच्छिम पताइत छी 
चढ्ल मस्ती जवानीक अहाँ अगधाइत छी 


बिना पुजारीक मन्दिरक शोभा नै भावै अछि 
हम छी प्रेम-पुजारी अहाँ नै पतियाइत छी 


नैनक इशारासँ जे अहाँ किछु कहि देलिएऐ 
ओ सभक सोझाँ सुनाबैमे किया लजइत छी 


संकेत अहाँकें हम अपन प्रेमक प्ठेलौं 
कहलौं अहाँ देखू किया एना भसियाइत छी 


"ओम" लुटेने अछि पूरा जिनगी अहीं पर यै 
मोन-आँगनमे रहियौ किया खिसियाइत छी 


--—--—-—- - वर्ण १७ ------------- 

गाजल ८४ 


माटिक बासनमे भय गेल भूर ओकरा फोडिये देनाई नीक 
जखन विश्वास भय गेल चूर ओ रिश्तके तोडिये देनाई नीक 


फरियाद सुनावैत पूरा जीवन ताकैत छी किया रखने आस 
कानमे हूँसने रहैथ जे तुर ओ हाकिम छेडिये देनई नैक 


बिना मिलेने ताल-मात्रा कखने सु-संगीत कहाँ अछि निकलल 
ककरोसँ मिलल नहि जे सुर महफिल छोडिये देनाई नीक 


अपस्याँत भेल छी मरखाह बड़दके ख्ूँटामे बान्हि राख यमे 
बेसी चलबय लगै जे खुर ओ बड़दके खोलिये देनाई नीक 


फाटल वस्त्र कहुना पैबंद लगा कऽ पहरि सकैत अछि "ओम" 
मुदा जाहि मे सगरो अछि भूर ओ कपड़ा फेकिये देनाई नीक 


--—--—-—- - वर्ण २४ ------------- 

गजल- ८५ 
मुर्ख दविस (०१ अप्रैल! के अवसरपर झर विशेष प्रस्तुति 


मूर्ख दिवस पर पता चलल हम सभसँ बड़का मूर्ख थिकौं 
आइ धरि इ कियो कहाँ कहल हम सभसँ बड़का मूर्ख थिकौं 


जिनगीक चुह्हिमे जरि गेल सभटा कथा कविता आर गजल 
देखू एको शेर नै ठीक बनल हम सभसँ बड़का मूर्ख थिकौं 


हमरा "फूल" बूझि कऽ ओ फूल पठैलनि झुठक मुस्कीमे सानल 
बूझलौं ओकरे हृदय कमल झम सभसँ बड़का मूर्ख थिकौं 


मुँझे राम बगलमे छूरी इ हमरासँ कहियो नै सपरल 
बनि नै सकल हमर महल हम सभसँ बड़का मूर्ख थिकौं 


सुनलौं सभ ठाम खूब माखै छथि बुधियार टोलक रहबैय 
एहि दुनियाँमे "ओम" मूर्खे भेल हम सभसँ बड़का मूर्ख थिकौं 


......... .....सरल वार्णिक २४ वर्ण ARN 


(ऐठम "फूल" माने अंग्रेजीक फूल अर्थात मूर्ख।) 

गाजल ८६ 


बाहरक शत्रु हारि गेल मुदा मोन एखनहुँ कारी अछि 
नांगरि नहि कटा कऽ मुडी कटबैक हमर बेमारी अछि 


तेलसँ पोसने सींग रखै छी व्यर्थ कोना हम होबय देबै 
खुट्टा अपन गाडब ओतै जतऽ सभक सँझिया बाडी अछि 


पेट भरल अछि तैं खूब भेजा चलैए नै तँ हम थोथ छै 
ढोलक कियो बजाबै मस्त भेल बाजैत हमर थारी अछि 


जीतबा लेल ढेरी रण बाँचल एखन कहाँ निचेन हम 
केहनो इ व्यूह होय टूटबे करतै जँ पूरा तैयारी अछि 


डाह-घृणाकें अहँ कात करू इ अस्त्र शस्त्र नै कमजोरी छै 
आउ सभ ओहिठाम जतय रहै "ओम" प्रेम-पुजारी अछि 


सरल वार्णिक बहर वर्ण २२ 

गाजल ८७ 


चढ़ल फागुन हमर मोन बड्ड मस्त भेल छै 
पिया बूझै किया नै संकेत केहन बकलेल छै 


रससँ भरल ठोर हुनकर करैए बेकल 
तइयो हम छी पियासल जिनगी लगै जेल छै 


कोयली मधुर गीत सुना दग्ध केलक करेज 
निर्मोही हमर प्रेम निवेदनकें बूझै खेल छै 


मद चुबै आमक मज्जरसँ निशाँ चढ़ै हमरा 
रोकू जुनि इ कहि जे नै हमर अहाँक मेल छै 


प्रमक रंग अबीरसँ भरलैं हम फ्चिकारी 
छूटत नै इ रंग ऐमे करेजक रंग देल छै 


(सरल वार्णिक ब हर वर्ण १८) 


फागुनक अवसरपर विशेष प्रस्तुति। 

रुबाइ 

रूबाइ- १ 


कखनो तँ हम अहाँकें मोन पड़िते हैब 
यादिक दीप बनि करेजमे जरिते हैब 

बनि सकलहुँ नै हम फूल अहाँक कहियो यै 
मुदा काँट बनि नस नसमे तै गड़िते हैब 


रूबाइ- २ 
कोना कऽ रंगलक करेजकें इ रंगरेज रंग छूटै नै 
नैन पियासल छेड़ि गेल मुदा आस मिलनक टूटै नै 


हमरा छेडि तड़पैत पिया अपने जा बसला मोरंग 
बूझथि विरहक नै मोल भाग्य इ ककरो एना फूटै नै 

रूबाइ- ३ 


हमर करेज संगे खेलाईत रहलौं इ कोन खेल अछि 
मिलन अहाँसँ हमर खुजल आँखिक सपना भेल अछि 
जाडक रौद कहै छलौं हमरा इ एखन धरि मोन अछि 
अनचिन्हार छी आब अहँ लग लोकक ठेलम-ठेल अछि 


रूबाइ- ४ 
अहँक दुनू नैन बनल अछि हमर जिनगीक सम्बल 
मुस्की अहाँक करेत रहै अछि हारा सदिख न शीतल 


भेटतौं अहाँ जौं नै हमर जिनगीमे सोआद कहाँ रहितै 
अहीं प्रेरणा बनल रहै छै देखि अहींकें लिखै छी गजल 


97 कियो बूझि नै सकल हमर 


रूबाइ- ५ 


संगी सभसँ नीक शराब छै देखू कहियो नै बदलै छै 
एकर निशाँक नै जवाब छै देखू कहियो नै बदलै छै 
टूटल करेज जोडि दैए दुखक तापकें करै शीतल 
फेर कहिऐ कोना खराब छै देखू कहियो नै ब्दलै छै 
रूबाइ- ६ 


पीनाई तँ हम छोडि देब मुदा पीनई हमरा नै छोड़ैए 

जीनाई तँ हम छेडि देब मुदा जीनाई हमरा ने छोड़ैए 

होशमे आबै ले पीनाई छै बड्ड जरूरी सुनि लियऽ यौ दोस्त 
पीबि कऽ हम ह्वेशमे छी ढनमनेनाई हमरा नै छोड़ैए 


98 कियो बूझि नै सकल हमर 


रूबाइ- ७ 


अहँ केर राजभवनक ऊंच सिंहासन हमरे छै 

बाँटि कऽ जकरा अहाँ हुँसैत छी ओ राशन झरे छी 
जनताक जे छै अधिकार सभटा आब अहाँ दऽ दियौ 
कूदि रहल छि जाहि पर खूब ओ आसन हमरे छी 


रूबाइ- ८ 


जागल आँखि केर सपना बनल जिनगी 
कुहरल आश केर झपना बनल जिनगी 
फाटल छल करेज हम सीबैत रहलौं 

रूसल सुखक आब नपना बनल जिनगी 


99 कियो बूझि नै सकल हमर 


कता १ 


चलल पूरबा जखन उड़ल आँचर अहँक 
उधियाइत आँचर हमर करेज लेने गेल 
कारी मेघकें मात करैत अछि काजर अहाँक 
सगरो दुनियाँमे देखियौ घुप्प अन्हरिया भेल 


100 कियो बूझि नै सकल हमर 


कता र 


अहींसँ शुरू अहीं पर खतम ई खिस्सा हमर 
करेजमे अहाँक छवि हम तँ बसा रखने छी 

आब अछि अहाँक छवि करेजक हिस्सा हमर 
ककरो नजरि ने लागै एकरा नुका रखने छी 


101 कियो बूझि नै सकल हमरा 


